

# ताजातरीन होंठ लिपप्लंपिंग से

आकर्षक रंगरूप के साथसाथ आप के होंठ भी सुंदर व सैक्सी हों, इस के लिए कारगर उपाय है लिपप्लंपिंग...

से फैल रही है. इसे कराने से पहले सर्जन से जांचपरख करानी जरूरी होती है. वे कहते हैं कि लिपप्लंपिंग 2 तरह की होती है- अस्थायी और स्थायी.

अस्थायी लिपप्लंपिंग केवल 6 से 8 महीने तक चलती है. यह आप के लिप मूवमेंट पर अधिक निर्भर करता है, क्योंकि जितना आप का लिप मूवमेंट अधिक होगा उतनी जल्दी यह खत्म हो जाएगी. इस में एक प्रकार का जैल, जो बाजार में उपलब्ध होता है, उसे एक सीरिज के सहारे होंठ की दोनों परतों के बीच में डाल दिया जाता है. जहां सूई को डालते हैं उस स्थान को सुन्न कर दिया जाता है. यह प्री फिलड जैल होता है. इस का प्रयोग एक बार ही करना पड़ता है.

दूसरी स्थायी विधि है डर्मल फिलर्स जिस में जुविडर्म, रेस्टिजीन आदि सभी यूएसएफडीए एप्रूव्ड उत्पाद ही हैं. इन के प्रयोग से होंठों को स्थायी आकार दिया जा सकता है. इस में व्यक्ति को लोकल या सामान्य बेहोशी की दवा दी जाती है. इस के बाद शरीर के छिपे भाग या सिर के पीछे के भाग से टिश्यूज को निकाल कर होंठों के अंदर डाल दिया जाता है. बाद में 1-1 टांका होंठों की साइड में लगाया जाता है. कुछ दिन बाद टांके निकाल दिए जाते हैं. इस दौरान रोगी को 7 से 10 दिन तक सौफ्ट फूड खाने की सलाह दी जाती है. अगर होंठों पर सूजन आती है तो बर्फ से मलने का परामर्श दिया जाता है.

## योग्य सर्जन जरूरी

इस के अलावा लिपप्लंपिंग की एक और विधि भी कई व्यक्ति कराते हैं. उस में लाइपोसक्शन के द्वारा शरीर के छिपे भाग से चरबी निकाल कर उसे टैस्टट्यूब में 'स्पिन'

किया जाता है. 10 से 15 मिनट बाद उसे एक स्थान पर 5 मिनट रख कर उस में से चरबी निकाल कर छोटी सीरिज में डाल कर होंठों में इंजेक्ट कर दिया जाता है. यह अधिक पौपुलर नहीं है, क्योंकि इस में होंठों के नजदीक आने पर होंठों का रंग थोड़ा पीला दिखता है.

इस प्रकार की सर्जरी के बाद डाक्टर व्यक्ति को 5 दिन के बाद बुलाते हैं. प्राथमिक जांचपरख के बाद व्यक्ति सामान्य जिंदगी जीता है. अस्थायी लिपप्लंपिंग का खर्चा 25 हजार रुपए और स्थायी के लिए 50 हजार रुपए का खर्चा आता है.

इसे आजकल अधिकतर 40 साल की उम्र के बाद की महिलाएं अधिक कराती हैं, जब उन के होंठ थोड़े सिकुड़ने लगते हैं.

डा. मोहन थामस का मानना है कि अगर होंठ स्वस्थ दिखेंगे तो कोई भी महिला सैक्सी और सुंदर दिखेगी. उन्होंने 75 वर्ष से अधिक उम्र की महिला की भी लिपप्लंपिंग की है.

लिपप्लंपिंग साधारणतः किसी खास अवसर या पार्टी में जाने, फिल्मों या सीरियलों में काम करने वाले कलाकार कराते हैं ताकि उन का लुक आकर्षक बना रहे.

डा. थामस आगे कहते हैं कि मैं एक शिल्पकार हूँ और जब भी लिपप्लंपिंग करता हूँ तो व्यक्ति के चेहरे के आधार पर उस के होंठ का स्कैच बना कर सर्जरी करता हूँ. उन का कहना है कि जब भी आप लिपप्लंपिंग के लिए जाएं तो उस स्थान की हाइजीन और सर्जरी करने वाले की जांच अवश्य करें.

ऐसी सर्जरी में डाक्टर का प्रशिक्षित होना, बहुत जरूरी है. पिछले 15 सालों से डा. थामस ये सर्जरी कर रहे हैं. 18 साल से कम आयु के व्यक्ति को वे लिपप्लंपिंग की सलाह नहीं देते.

-सोमा घोष ●